

## عرفان صدیقی

عرفان صدیقی کا اصل نام عرفان احمد صدیقی تھا لیکن وہ عرفان صدیقی کے نام سے شعر و ادب کی دنیا میں مشہور ہوئے۔ 8 جنوری 1939ء کو بدایوں میں پیدا ہوئے۔ وہ شیخ صدیقی خاندان سے تعلق رکھتے تھے۔ ان کے والد مولوی سلمان احمد صدیقی ہلالی بدایونی تھے۔ جن کا انتقال 1981ء میں ہوا۔ عرفان صدیقی نے بدایوں کے محلہ سوٹھا میں آنکھیں کھولیں۔ ان کے والد پیشے کے لحاظ سے وکیل تھے اور اردو کے ادیب اور شاعر بھی۔ اس طرح عرفان صدیقی کو ایک علمی ادبی ماحول ملا۔ ان کے یہاں تین نسلوں سے شعر و ادب کی آبیاری ہو رہی تھی۔ ان کے دادا مولوی اکرام احمد شاد صدیقی اپنے وقت کے سرسید سمجھے جاتے تھے اور وہ شاعر بھی تھے۔ عرفان صدیقی کے بھائی نیاز صدیقی بھی شاعر تھے لیکن عرفان صدیقی جیسی شہرت و مقبولیت انہیں حاصل نہ ہو سکی۔

عرفان صدیقی نے 1953ء میں میٹرک کا امتحان پاس کیا۔ اس کے بعد 1955ء میں انٹرمیڈیٹ، 1957ء میں بی اے اور 1959ء میں ایم اے کیا۔ ایم اے میں ان کا موضوع عمرانیات تھا۔ انہوں نے دہلی سے ماس کیونی کیشن میں ڈپلوما حاصل کیا اور 1962ء میں حکومت ہند کی اطلاعاتی سروس سے وابستہ ہو گئے۔ پھر وہ مختلف شعبے میں کام کرتے رہے۔ آخر میں نائب پرنسپل کے عہدے پر فائز ہوئے اور پینشن سے سبکدوش بھی ہوئے۔ سبکدوشی کے بعد انہوں نے لکھنؤ میں سکونت اختیار کر لی۔ 16 مارچ 2004ء کو برین ٹیومر کے مرض کی وجہ سے ان کا انتقال ہو گیا۔

عرفان صدیقی کے کئی مجموعے شائع ہوئے جو اب یکجا طور پر 'دریا' کے نام سے شائع ہو گیا ہے۔ انہوں نے کالی داس کے سنسکرت ڈراما 'مالویکا گنی مترم' کا 'مالیکا اور اگنی مترم' کے عنوان سے ترجمہ کیا تھا۔ رابطہ عامہ کے موضوع پر بھی انہوں نے ایک کتاب لکھی ہے۔

عرفان صدیقی بنیادی طور پر غزل کے شاعر ہیں۔ ان کی غزلوں کے مطالعے سے اندازہ ہوتا ہے کہ انہوں نے پرانے اور نئے شاعروں کے بھی اثرات قبول کئے اور ان اثرات نے ان کی غزلوں کو ایک نیارنگ اور نیا آہنگ عطا کر دیا۔ اور یہی وہ چیز ہے جس سے وہ اپنے معاصرین میں منفرد غزل گو تسلیم کئے جاتے ہیں۔

## عرفان صدیقی

(1)

دوبے عصائے معجزہ گر بھی اسی کا ہے      گہرے سمندروں میں سفر بھی اسی کا ہے  
تیرا یقین سچ ہے مری چشم اعتبار      سب کچھ فصیل شب کے ادھر بھی اسی کا ہے  
بس اپنا اپنا فرض ادا کر رہے ہیں لوگ      درندہ سناں بھی اس کی ہے سر بھی اسی کا ہے  
تغی ستم کو جس نے عطا کی ہیں مہلتیں      فریاد کشتگاں میں اثر بھی اسی کا ہے  
منظر میں جتنے رنگ ہیں نیرنگ اسی کے ہیں      حیرانیوں میں ذوق نظر بھی اسی کا ہے  
مجرم ہوں اور خرابہ جاں میں نماں نہیں      اب میں کہاں چھپوں کہ یہ گھر بھی اسی کا ہے

خود کو چراغِ راہ گزر جانتا ہوں میں

لیکن چراغِ راہ گزر بھی اسی کا ہے

کام اس شکوہ تنہائی سے کیا چلتا ہے      تو اکیلا ہے کہ دنیا سے جدا چلتا ہے  
رنگ آسان ہیں پہچان لئے جاتے ہیں      دیکھنے سے کہیں خوشبو کا پتہ چلتا ہے  
لہراٹھے کوئی دل میں تو کنارے لگ جائیں      یہ سمندر ہے یہاں حکم ہوا چلتا ہے  
پاؤں میں خاک کی زنجیر پڑی ہے کب سے      ہم کہاں چلتے ہیں نقشِ کعب پا چلتا ہے  
شہر در شہر رواں ہے مری فریاد کی گونج      مجھ سے آگے مرا رہوار صدا چلتا ہے

اس خرابے میں بھی ہو جائے گی دنیا آباد

ایک معمورہ پس سلی بلا چلتا ہے

## لفظ و معنی

ہاتھ	-	دست
لاٹھی	-	عصا
حیرت انگیز واقعہ	-	معجزہ
معجزہ کرنے والا	-	معجزہ گر
آنکھ	-	چشم
بھروسہ	-	اعتبار
دیوار	-	فصل
رات	-	شب
برچی	-	سناں
تکوار	-	تیج
ظلم	-	ستم
فرصت	-	مہلت
قتل کئے ہوئے لوگ، مقتول	-	کشکاش
بہت سے رنگ	-	نیرنگ
دیکھنے کی چاہت، دیکھنے کا شوق	-	ذوق نظر
جرم کرنے والا، قصوروار	-	مجرم
دیرانہ، دیرانہ جگہ، غیر آباد جگہ	-	خرابہ
دیرانہ زندگی	-	خرابہ جاں
امن، سکون	-	اماں
شکایت	-	شکوہ
الگ	-	جدا
موج، دھارا	-	لہر



مٹی	-	خاک
بیزی	-	زنجیر
بیر، پاؤں	-	پا
پاؤں کا کتوا	-	کتب پا
چلتا ہوا، چلتی ہوئی	-	رواں
دہائی	-	قریاد
چلنے والا، مسافر	-	رہوار
آواز	-	صدا
بھیڑ، جماعت، گروہ	-	معمورہ
بچھے	-	پس
بلاؤں کا طوفان، مصیبتوں کا طوفان	-	سیل بلا

### آپ نے پڑھا

□ آپ نے عرفان صدیقی کی دو غزلیں پڑھیں۔ عرفان صدیقی بنیادی طور پر غزل کے شاعر ہیں۔ انہوں نے پرانے اور نئے شاعروں کے اثرات قبول کئے ہیں۔ اور ان اثرات نے ان کی غزلوں کو ایک نیا رنگ اور نیا آہنگ یا ایک نیا ذائقہ عطا کر دیا ہے۔ اور یہی وہ چیز ہے جس سے وہ اپنے معاصرین میں منفرد غزل گو تسلیم کئے جاتے ہیں۔

### مختصر گفتگو

1. عرفان صدیقی کب اور کہاں پیدا ہوئے؟  
(الف) 1939 بدایوں (ب) 1938 لکھنؤ (ج) 1937 سہرام (د) 1940 علی گڑھ
2. عرفان صدیقی کا تعلق کس خاندان سے تھا؟  
(الف) شیخ صدیقی (ب) سید شیخ (ج) صدیقی خاندان (د) بدایوں خاندان
3. عرفان صدیقی نے میٹرک کا امتحان کب پاس کیا؟  
(الف) 1955 (ب) 1953 (ج) 1954 (د) 1956



4. مولوی اکرام احمد شاد صدیقی اپنے عہد کے سرسید سمجھے جاتے تھے؟ یہ عرفان صدیقی کے کون تھے؟  
 (الف) دادا (ب) چاچا (ج) ماموں (د) والد
5. عرفان صدیقی نے ماس کیونی کیشن میں ڈپلوما کہاں سے حاصل کیا؟  
 (الف) کلکتہ (ب) دہلی (ج) لکھنؤ (د) بدایوں

### مختصر ترین سوالات

1. عرفان صدیقی کا انتقال کس مرض کی وجہ سے ہوا؟
2. عرفان صدیقی کا انتقال کب اور کہاں ہوا؟
3. عرفان صدیقی کے مجموعے کس نام سے یکجا طور پر شائع ہوئے؟
4. عرفان صدیقی ملازمت سے سبکدوش ہونے کے بعد کہاں سکونت پذیر ہوئے؟
5. عرفان صدیقی نے کالی داس کے ڈراما 'نالویکا' اگنی مترجم کا ترجمہ کس نام سے کیا؟

### طویل سوالات

1. عرفان صدیقی کی غزل گوئی کی خصوصیات بیان کیجئے۔
2. دوسری غزل کے دوسرے شعر کی تشریح کیجئے۔
3. پہلی غزل کا تنقیدی جائزہ لیجئے۔
4. درج ذیل شعر کی تشریح کیجئے:  
 اس خرابے میں بھی ہو جائے گی دنیا آباد  
 ایک معمورہ پس نیل بلا چلتا ہے
4. عرفان صدیقی کے حالات زندگی بیان کیجئے۔

### آئیے، کچھ کریں

1. اپنے استاد کی مدد سے عرفان صدیقی کے بارے میں مزید معلومات فراہم کیجئے۔
2. اپنے اسکول یا علاقے کی لائبریری میں عرفان صدیقی کی شاعری کے مجموعے تلاش کر کے ان کا مطالعہ کیجئے۔